

سنہاتا چلا آ رہا تھا اور اس کا دوسرا ہاتھ فضا میں بلند تھا اور اس کی گرفت میں دو پنچے تھے جن کے آخر میں قوس قزح کے سب رنگوں سے مزین ایک پرندہ جھولتا تھا...

”سائیں ریت میں دھنس کر دم رو کے بیخار باپوری دو پہر... تو یہ ملا ہے۔“ اس نے بازو مزید بلند کر کے پرندے کی نمائش کی ”سُرخاب ہے۔“

وہ مردہ تھا لیکن زندہ لگتا تھا... اس کے حیرتوں بھرے رنگ اسے مرنے نہیں

دیتے تھے...

سرور اور ماہاں فوراً اس کے گرد ہو گئے۔ اس کے مونے بد وضع کندھوں کو تھپک تھپک کر داد دینے لگے۔ جیسے وہ ایک مسور ماہو جو میدان جنگ میں اپنے دشمن کو مار کر اٹھالایا ہو... انہوں نے اس کی مٹھی میں بھینچے پنوں سے لٹکتے سُرخاب کی جانب ایک نظر بھی نہ کی...

مسور ماہاں اپنی بہادری کے قصے بیان کرنے لگا... ”میں سویرے ان کا پیچھا کر رہا تھا... کبھی اس ناپو پر اترتے تھے اور کبھی دریا پار چلے جاتے تھے... پر میں نے پیچھا نہیں چھوڑا... پورا جھنڈ تھا... ریت میں ریت ہو کر بُت بنا بیخار ہا۔ جب یہ چراگاہ میں چرتے تھے... اور جب میں نے شست لگائی ہے سرور... لیلی دہائی ہے تو اس کے دہانے سے ان کو خبر ہو گئی اور یہ بجلی کی طرح اڑان میں آگئے پر یہ والا کوئی بھولا پنچھی تھا پر کھول رہا تھا کہ چھروں کی زد میں آگیا۔“

”واہ سائیں واہ“ وہ داد دیتے تھے...

”سرور ابھی اس کی کھال کھینچتے ہیں اور ہانڈی میں ڈال کر بھونتے ہیں اور صاحب کو کھلاتے ہیں۔“ وہ اپنی ٹرائی بلند کیے اس کے پاس آگیا تاکہ اس سے بھی داد وصول کرے۔

”آپ کے لیے تحفہ ہے سائیں۔“

”نہیں...“

سرور کی رال مچنے لگی۔ ”کیوں نہیں سائیں سُرخاب کوئی روز روز ملتا ہے... آپ بے شک گوشت کھانا... ہم ہانڈی پونچھ لیں گے... یہ بڑا کمینہ پکھیرو ہے سائیں... نصیب والے کے ہاتھ لگتا ہے...“

”ذرا اسے ہاتھ لگا کر دیکھو تو سہی سائیں...“ عطا اللہ سُرخاب اس کی آنکھوں کی

سطح پر لے آیا۔ ”ابھی گوشت گرم ہے اور دل دھڑکتا ہے۔“

”تمہاری مہربانی ہے بھائی عطاء اللہ...“ خاور چائے کی پیالی ریت پر رکھ کر مشکل سے اٹھا کہ اس کے گھٹنے اذیت دیتے تھے۔ ”آپ فہیم کے دوست ہو پر آپ ہمارا پیچھا نہ کرو... تمہارا شکار مجھے گوارا نہیں۔ اسے تم ہمارے الاؤ پر نہیں بھون سکتے.. تم سمجھتے ہوناں.. اسے لے جاؤ.. اور ہمارا پیچھا نہ کرو.. تمہاری مہربانی ہے۔“

عطاء اللہ کے لٹکتے دانت سیاہ ہونٹوں میں غروب ہو گئے اور اس کے چہرے پر یکدم ایک ایسی ناگواری آئی جو صرف کٹھور لوگوں کے چہروں پر ہی آ سکتی ہے۔ ایک نفرت سے بھری تھوکتی ہوئی ناگواری ”سائیں ہم تو باہر کے مہمان کی عزت کرنے والے لوگ ہیں.. آپ عزت نہیں کروانا چاہتے تو خیر ہے.. ہم تو سائیں برمانی کے صدقے آپ کا خیال رکھتے ہیں نہیں تو ہم بڑی حیثیت والوں کو بھی سلام تک نہیں کرتے“.. اس کا ہاتھ نیچے اٹھایا اور سرخاب کی مردہ چونچ اس کے ڈھلکے ہوئے تہبند سے ٹکرانے لگی.. اس کے پروں کے رنگ عطاء اللہ کے بدرنگ تہبند پر بھی اثر کرنے لگے۔ ”سندھ کے ٹاپو اور پرندوں کی چراگا ہیں تمہاری ملکیت میں تو نہیں ہیں سائیں کہ تمہاری اجازت کے بغیر ہم ادھر نہ آئیں.. ہم ادھر کے باسی ہیں جب جی چاہے گا آنکلیں گے اور جل مرغی اور سرخاب ماریں گے.. ویسے یہ جو کشتی کرائے پر لے کر ادھر آنے والے لوگ ہوتے ہیں ہم ان سے واقف ہیں.. داروپیتے ہیں اور... کبھی کو...“ اس نے زہر اگلا اور ہندوق کو اور مردہ سرخاب کو ریت پر رکھ کر اپنے ڈھلکتے اور تقریباً گر جانے والے تہبند کو کھول کر پھر سے اپنی توند پر جمایا اور پھر ہندوق اٹھا کر... سرخاب کو جھلاتا ہوا ٹیلوں کی جانب چلا گیا...

سرور اور اماں سمجھ نہ سکے..

یہ سائیں کب ان کی سمجھ میں آتا تھا..

کتنے روز ہو گئے تھے سندھ کے ٹاپوؤں اور جزیروں میں رات کرتا... کبھی پر نظر نہ کرتا... یہ سائیں کب سمجھ میں آتا تھا۔

سرور چپکے سے کشتی کے اندر چلا گیا اور جعفر پھر سے جال میں گرہیں باندھنے میں لگن ہو گیا... خاموش رہ کر انہوں نے اپنی ناپسندیدگی کا اظہار کر دیا تھا۔

دوپہر تو ڈھلتی تھی مگر سورج کی تمازت ریت کے ہر ذرے میں ابھی تک ٹھہری ہوئی ہے البتہ پانیوں پر سے آتی ہوا میں ٹھنڈک کے سائے محسوس ہونے لگے تھے۔

اوپر آسمان ڈھلا ہوا اور بالکل خالی تھا...
 اس میں اڑان کرنے والا ایک سرخاب کم ہو چکا تھا جو اب ریت کے ٹیلوں میں
 روپوش ہو چکے عطاء اللہ کے ہاتھ میں لگتا تھا... اگرچہ مردہ تھا لیکن زندہ لگتا تھا کہ اس کے
 رنگ اسے مرنے نہیں دیتے تھے...
 اس خالی آسمان تلے پھیلے ہوئے سندھ کے پانیوں میں کشتی ہلکورے لیتی کنارے کی
 ریت سے سر نکراتی تھی۔ آسمان صرف اس ایک سرخاب کی موت سے خالی ہو گیا تھا۔ وہ
 اسے ایک گہرے رنج سے ٹکاتا جا رہا تھا...
 وہاں کوئی پرندہ نہ تھا... اس کی نیلاہٹ کو اپنے پروں کی قینچی سے کاٹا کوئی پکھیر و
 اڑتا نہ تھا۔

پرایک پرندہ تھا...
 اس کے بازو لکڑی کے تھے۔ وہ بے آواز نیلگوں آسمان پر تیرتا ایک ہموار رفتار
 سے خاور کے اوپر سے گز رہا تھا۔ اس کے ماتھے پر لکڑی کے بھندے سے بٹکھے تھے جو بہت
 آہستگی سے گھومتے جاتے تھے..

اوپر لکڑی کا ایک جہاز محو پرواز تھا۔
 اور وہ دیکھ سکتا تھا کہ پوجا جی اس میں بیٹھے ہوئے ہیں۔ اپنی سفید پگڑی گھٹنوں کے
 گرد باندھے سر جھکائے بیٹھے ہیں اور ان کی سفید لٹیں اسی آہستگی کے ساتھ جس آہستگی کے
 ساتھ جہاز جا رہا تھا ہوا میں اٹھتی تھیں... ایک اور طوفان نوح کی آمد سے پیشتر وہ اپنے اللہ
 لوک کے ہمراہ پرواز کرتے تھے۔

لکڑی کا جہاز سندھ کے اس ریٹھے ٹاپو کے عین اوپر سے گزرتا جاتا تھا جہاں لکڑی
 کی کشتی کسی بھی طوفان سے بے خبر پانیوں میں ہلکورے لیتی کنارے کی ریت سے سر نکراتی
 تھی.. خاور کے سر پر سے گزرتا تھا اور پوجا جی اس میں سوار تھے۔

سانسیوں کی بھٹنی پر ٹھہرے تاریک آسمان میں یکدم کتوں کے بھونکنے کی آوازیں بلند ہوئیں۔

رسول پور کے گھنگھور سنائے پر ان کی گونج مدھم ہو کر جب کچے گھروندوں کی بھٹنی اور گارے سے تعمیر کردہ ان موٹی دیواروں تک آئی جو گلیوں میں تھیں تو وہ ان میں جذب ہو کر معدوم ہوتی گئیں۔ لیکن اس کے کانوں میں وہ سب کتے الگ الگ بھونکتے رہے... اس لیے کہ وہ رسول پور سے باہر بُوٹی سے ڈھکے جوہڑ کے کنارے کیکر کے جس سوکھے ہوئے ٹکڑ پر براجمان تھا وہ سانسوں کی بھٹنی کے قریب تھا۔ وہ الگ الگ بھونک رہے تھے اور چپ نہیں ہو رہے تھے.. ان میں وہ بُوٹی بھی شامل تھا جس کی وجہ سے اسے شلوار ترک کر کے دھوٹی باندھنی پڑی تھی.. وہ ایسا گنوار کتا تھا کہ اس نے اپنی پوری زندگی میں کبھی شلوار نہیں دیکھی تھی اس لیے جب وہ رسول پور کی پہلی سویر میں.. کسی بھی گاؤں کی اپنی پہلی سویر میں ماسٹر رحمت علی کے پکے گھر میں سے نکل کر اپنا بستہ سنبھالتا بُوٹی سے بھرے جوہڑ کے کنارے اپنی کلف لگی شلوار کچھڑ سے بچاتا سانسوں کی بھٹنی کے قریب پہنچا تھا تو کلف کی کھڑکھڑنے کتوں کے کان کھڑے کر دیئے اور وہ ان کھڑے کانوں کے ساتھ اس کے پیچھے پڑ گئے تھے.. ان کا سر غنہ یہی چستکرا بُوٹی تھا جو سب سے آگے آگے غراتا غضب ناک ہوتا اس کی شلوار کے پائینچوں کی جانب انتہائی رغبت سے بڑھ رہا تھا.. اس نے بڑی مشکل سے اپنی جان بچائی تھی اور جب وہ پریشان حال کچھڑ میں لت پت ڈیرے پر پہنچا تھا تو چاچا ماسٹر نے کہا تھا "خاور پتر کل سے یہ پند گھنٹی پہن کر نہ آنا یہ شہریوں کا پہناوا ہے.. اپنی چاچی سے کہنا وہ تمہیں میری کوئی پرانی دھوٹی دے دے گی.. اسے پہن لینا.. یہاں دیہات

میں کوئی شلوار پہن لے تو بڑی نموشی ہوتی ہے۔۔ کتے بھی اسے پسند نہیں کرتے۔۔“
اور تب سے وہ ایک واہیات کپڑے کو کمر کے گرد لپیٹ کر اسے ازار بند سے باندھ
کر قائم رکھتا تھا ورنہ اس کے بغیر وہ فوراً گر جاتی تھی اور پھر زیادہ نموشی۔۔ یعنی بے عزتی ہوتی
تھی۔۔

یہ وہی چنگبر بولی تھا جو سب سے بلند آواز میں بھونک رہا تھا۔ کتے کا بچہ!
لیکن یہاں کیکر کے اس ٹنڈ کے اوپر بیٹھا وہ اس کی زد سے باہر تھا۔
چنگبر بولی کے بھونکنے میں کوئی جان لیوا غراہٹ نہیں تھی۔ اس کے ہمنوا
بھی صرف اس کا ساتھ دے رہے تھے۔ بھونکنے کا فرض ادا کر رہے تھے۔ اور یہ فرض وہ ہر
جمعے کی رات کو باقاعدگی سے ادا کرتے تھے۔

آہستہ آہستہ ان کے بھونکنے میں وقفے آنے لگے۔
اس کا مطلب تھا کہ پوائی سانیوں کی شخصی سے باہر آگئے تھے۔
پرا بھی وہ دکھائی نہیں دے رہے تھے۔
تاریکی اتنی گھنی تھی کہ وہ اگرچہ وہاں تھے لیکن دکھائی نہیں دیتے تھے۔ اس نے
اپنا کان سانیوں کی شخصی کی جانب کیا اور بدن کو سننے کے لیے تیار کر لیا۔
کتے چپ ہو گئے اور سنانا پھر سے اتر آیا۔ اس کیکر کے ٹنڈ پر وہ زیادہ گھنا اور بھید بھرا
تھا جس پر براجمان وہ پوائی کا انتظار کر رہا تھا۔

وہ کان لگائے سنتا رہا۔
پوائی کی لرزتی آواز آتی تھی۔ اور وہ آنے لگی۔ اندھیرے میں سرایت کرتی اس
سے لڑتی جھگڑتی کہ میں نے تمہارے پار جانا ہے وہ آنے لگی۔ اس کی لرزش خاور کے کانوں
تک پہنچنے لگی۔

بال چراغ عشق دا...
پوائی ہمیشہ یہی چراغ روشن کرتے تھے۔
بال چراغ عشق دا میرا روشن کر دے سیناں...
ان کے سینے پر بال نہیں تھے لیکن ماس کیا ملائم اور پسلیوں پر ریشم کی مانند کسا ہوا تھا...
دل دے دیوے دی روشنائی جاوے وچ زمیناں..

وہ جانتا تھا کہ جب یکدم پو آجی اپنی باریک اور لرزش میں سرسراقی آواز اونچی کرنے کی کوشش میں گھگھایا جاتے تھے اور اول حمد ثنائی جو مالک ہر بردا... گانے کی سعی کرتے تھے تو یہ وہی لمحہ ہوتا تھا جب وہ کیکر کے اس نڈ کی قربت میں آ جاتے تھے جس پر وہ پچھلے آدھ گھنٹے سے بیٹھان کا انتظار کر رہا تھا..

وہ ایک شہری بچہ تھا..

اپنے پہلے گاؤں کی پہلے رات میں وہ بالکل اندھا ہو گیا تھا اور ہاتھ پھیلا کر ایک ایک کر لاکھ دس سوں اور دل کو منھی میں لے کر قدم دھرتا تھا کہ ابھی ٹھوکر کھا کر گروں گا.. جو ہڑ کے اندر... کسی درخت کے تنے سے جا ٹکرائوں گا.. کسی کچی دیوار میں جا لگنے سے میری ناک چھٹی ہو جائے گی لیکن کچھ اندھیاری شبوں میں بھٹکنے کے بعد اس پر انکشاف ہوا کہ وہ اندھیرے میں بھی دیکھ سکتا ہے... گاؤں کی شب دیہور میں.. کالی شاہ رات میں بھی کہیں روشنی کے کچھ ذرے ہوتے ہیں جو درختوں دیواروں اور انسانوں کو نیم نمایاں کر دیتے ہیں..

اول حمد ثنائی...

بچے کو مکوں پر ابھری راکھ ایسی سلیٹی رنگت کے گدھے پر سوار حضرت عیسیٰ چلے آ رہے تھے..

ان کے سفید لشکیلے بال ان کے کندھوں تک آتے تھے۔

وہ صرف ایک سفید تہبند میں ملبوس تھے اور اس سے اوپر ان کا کھلا بدن اندھیرے میں بھی لو دیتا تھا۔

مشن سکول کے کلاس روم کی دیوار پر آویزاں اس نے حضرت عیسیٰ کی ایک تصویر دیکھی تھی.. اگرچہ وہ بہت ڈھکے ہوئے ایک لمبے چوٹے میں ملبوس ایک گدھے پر سوار تھے اور ان کے سر کے گرد ایک نورانی ہالہ روشن تھا.. لیکن پو آجی بھی ان سے کم نہ تھے..

”پو آجی...“

پو آجی اسی لمحے... ایس عجائب باغے اندر آدم در رکھ لایا... تک پہنچ چکے تھے۔ انہوں نے گدھے کو تھپک کر ”بس دھیریا...“ کہا... اور وہ انہی قدموں پر رک گیا.. پو آجی نے اوپر دیکھا.. وہ انہیں نڈ پر بیٹھا نظر تو نہ آیا لیکن انہوں نے بہر طور بڑے غور سے اس کی جانب دیکھا۔ ”پتر خاور...“

”آہو پو آجی..“ وہ کوہ کر نیچے آگیا۔

”آجا...“ انہوں نے گدھے پر جگہ بناتے ہوئے ذرا پیچھے کھسک کر کہا۔
خاور اسی جست کے تسلسل میں پھر کودا اور پو آجی کے آگے ان کی گود میں جا بیٹھا۔
”چل وچھیریا۔“

گدھا پھر سے چلنے لگا۔

”پو آجی آپ اپنے پیر سے مل آئے۔“

”پتر وہ پیر نہیں اللہ لوک ہے۔“

”یہ اللہ لوک کیا ہوتا ہے پو آجی۔“

”جو اللہ کا لوک ہوتا ہے.. اس کا بندہ ہوتا ہے۔“

”ہم بھی تو اس کے بندے ہیں پو آجی...“

”آہو... پر وہ اللہ سے باتیں کرتا ہے۔“

”کیا باتیں کرتا ہے پو آجی؟“

”پتر یہ معرفت کی باتیں ہوتی ہیں.. ہم کینوں کی سمجھ میں نہیں آتیں..“

”کوئی زبان میں باتیں کرتا ہے پو آجی؟“

”پتر اللہ کی کوئی زبان نہیں ہوتی.. بنا شک پنجابی میں بات کر لو تو وہ سمجھ جاتا ہے..“

جیسے میاں محمد بخش صاحب کی باتیں سمجھ جاتا تھا..“

”تو پھر پو آجی آپ خود ہی اللہ سے باتیں کر لیا کرو وہ سمجھ جائے گا.. اتنی دور جاتے

ہو اللہ لوک کے پاس یہ سننے کے لیے کہ آج اللہ میاں نے کیا کہا ہے..“

”چپ کر کیا بینڈے کی طرح بولتا جاتا ہے.. اور میں نے تو تمہیں منا ہی کی تھی

کہ رات کے وقت پنڈے سے باہر آکر میری اڈیک میں نہ بیٹھا کر... تو کیوں آیا ہے؟“

”میرا جی چاہتا تھا پو آجی..“ پو آجی کے سوہنے اور سنہری ریشم درگے ٹھسے کی خوشبو

سے وہ خوش ہو گیا اور پھر بینڈے کے طرح ٹر ٹر بولنے لگا ”پو آجی جب آپ سانیوں کی

بھنٹی میں سے گزرے تھے تو وہ چٹکبرا بولی بھونکا تھا ناں؟“

”آہو... پر وہ مجھے کچھ کہتا نہیں ہے پر اس کے بھونکنے سے سانی اپنے چھپروں

میں سے نکل کر میرے وچھیرے کو بڑی حسرت سے دیکھتے ہیں کینے..“

”پر کیوں پو آجی؟“

”وہ اس کی کھال کو دیکھتے ہیں پتر... کہ جب یہ مر جائے گا تو پہلے اس کا گوشت کھائیں گے پھر کھال اتار کر چھپر کے کچے فرش پر بچھائیں گے۔“
 ”یہ سانس کھوتا بھی کھا جاتے ہیں پو آجی؟“
 ”آہو... مردار کھاتے ہیں... کچھو کے ڈڈو اور کر لے بھی کھا جاتے ہیں کینے.. یہ تو پھر وچھیرا ہے...“

”پر پو آجی یہ تو گدھا ہے تو آپ اسے وچھیرا کیوں کہتے ہیں... کیوں پو آجی؟“
 پو آجی نے ہاتھ آگے کر کے گدھے کی گردن پر ایک لازلی تھکی دی ”یہ عام کھوتا تو نہیں ہے پتر... اللہ لوک کے آستانے پر حاضری دینے والا جانور ہے... یہ ناں ہے تو کھوتا پر وچھیروں کی طرح پھر تیرا اور ستھرا ہے...“

”ستھرا تو آپ بناتے ہیں پو آجی... اسے نہلاتے ہیں کنگھیاں کرتے ہیں...“
 ”آہو.. پر اس کے کھوتا ہونے میں بھی ایک بڑا فائدہ ہے... اگر یہ سچ وچھیرا ہوتا ناں.. گائے کا بچہ تو رسول پور کے لوگ اسے کب کے ذبح کر کے کھا چکے ہوتے... اسے چوری کر کے... تو اب چونکہ یہ کھوتا ہے اس لیے اسے کھا نہیں سکتے... یہ فائدہ ہے..“
 پو آجی نے سر جھٹک کر اپنے شانوں پر آئے سفید بالوں کو سنوارا اور ”ہو وچھیرے“ کہہ کر گدھے کو ذرا تیز چال میں ڈال دیا..
 پو آجی گوشت بالکل نہیں کھاتے تھے...

خاور کے لیے یہ ایک حیرت ناک انکشاف تھا کہ دنیا میں ایسے لوگ بھی ہو سکتے ہیں جو گوشت نہیں کھاتے۔ عید بقر عید پر بھی نہیں کھاتے... بے شک سالن میں صرف ایک بوٹی ہو ہانڈی میں سے صرف شور بہ یا سبزی ان کی تھالی میں ڈال دیا جائے تو وہ منہ پھیر لیتے تھے کہ انہیں ماس کی بو آ جاتی تھی.. خاور کی سمجھ میں نہیں آتا تھا کہ وہ زندہ کیسے رہتے ہیں... مرغی بھی نہیں کھاتے تھے۔ وہ اس کی زندگی میں پہلے شخص ایسے تھے جو گوشت سے پرہیز کرتے تھے۔

”پو آجی آپ گوشت کیوں نہیں کھاتے؟“ اس نے ایک مرتبہ پھر وہی سوال دوہرایا جس کے جواب میں پو آجی صرف اتنا کہتے تھے ”بس روح نہیں مانتی..“

”پر کیوں نہیں مانتی پو آجی؟“

”تو چپ نہیں کرتا بینڈے..“

”نہیں چپ کرتا“ آپ بتائیں روح کیوں نہیں مانتی..“

”میرا دل کرتا ہے پڑ کہ اس جہان میں آوازیں ہوں... بندے بشر تو باتیں کرتے

ہیں ناں مجبوری کے لیے... دوسروں سے کچھ حاصل حصول کے لیے.. ول فریب کرنے

کے لیے.. پردہ پوشی اور کچھ چھپانے کے لیے.. غیبت اور برائی کرنے کے لیے.. کوئی ایک

آدھ بات میاں محمد بخش جیسی بھی ہوتی ہے پیار محبت اور الفت کی.. باقی تو سب فریب اور

دکھاوا ہوتا ہے..“

”اس لیے آپ گوشت نہیں کھاتے پو آجی؟“

”اوائے بینڈے بات تو پوری سن لے.. چپ کر... تو باتیں بندے بشر کرتے ہیں

اور آوازیں ڈھور ڈنگر.. جنور اور پرند کچھیر و نکالتے ہیں... تو میرا دل کرتا ہے کہ اس جہان

میں یہ آوازیں قائم رہیں.. بھیڑ کیریاں.. مال مویشی اور پرندے بولتے رہیں.. اگر ہم ان

سب کو کھا جائیں گے تو خموشی ہو جائے گی ہر طرف.. سویرے سویرے چڑیاں نہ بولیں تو صبح

رہ جائے گی..“

”پر پو آجی باقی سب لوگ کھاتے ہیں آپ نہیں کھاتے تو اس سے کیا فرق پڑے گا..“

”بینڈے.. میں نے آج تک اگر گوشت نہیں کھایا تو کوئی ایک وچھیرا یا بکرا تو

رہ گیا ہو گا ناں.. کوئی ایک پرندہ تو آسمان پر اڑا ریاں مارتا ہو گا ناں..“

یہ منطق اس کی سمجھ میں نہ آئی اور وہ ٹرانے سے باز آگیا اور چپ ہو گیا۔

بڑے جو ہڑ کے کنارے گدھے کے پاؤں کچھڑ میں دھنسنے لگے۔ پو آجی نے اسے دو

تین بار پیار سے تھپکا اور ”چل وچھیرے چل“ کہا تو وہ سر ہلاتا خشکی پر آگیا اور اطمینان سے

چلنے لگا۔

خاور کے عین سامنے دو نوکیلے کان کھڑے تھے جو رات کی سیاہی میں دھیرے

دھیرے ہلتے جاتے تھے۔ گدھا اپنے راستے سے خوب واقف تھا۔

بڑا جو ہڑ پیچھے رہ گیا.. اس کی بوٹی میں پوشیدہ ٹراتے مینڈک اور جھینگروں کا شور

بھی پیچھے رہ گیا..

”جو بلیغ ہے ناں چلین کا.. اس کے بارے میں سنا ہے وہ پھینکی ناکوں والے سب کچھ کھا جاتے ہیں اسی لیے وہاں نہ مینڈک راتے ہیں اور نہ جھینگر بولتے ہیں.. ہر طرف بس خاموشی ہوتی ہے.. آہو۔“

یکدم تاریکی میں ایک اور تاریکی پہلے کی نسبت کہیں زیادہ گھنی اور اندھی در آئی..
گدھا گاؤں کی پہلی گلی کے اندر داخل ہوا تو کچی اور موٹی دیواروں نے اسے گھیر کر
باہر کی تاریکی کو روک کر مزید اندھیرا کر دیا.. پھر خاور کے سامنے جو دو ٹوکیلے کان مسلسل
حرکت میں تھے ساکت ہو گئے اور گدھا رک گیا..

پو آجی نے اس کی بغلوں میں ہاتھ دے کر اسے بڑی احتیاط اور آسانی سے اٹھایا اور
نیچے اتار دیا.. نیچے ہوتے ہوئے اس کا ایک پاؤں نالی میں چلا گیا جسے اس نے مشکل سے کھینچ
کر باہر نکالا لیکن وہ محسوس کر سکتا تھا کہ پاؤں کچھڑے بھر گیا ہے..

پو آجی کے سفید بال ان کے مضبوط اور ملائم کندھوں پر بکھرے ہوئے تھے اور
تاریکی میں وہ خود تو کم نظر آتے تھے لیکن ان کے بال صاف دکھائی دیتے تھے..

”پتر..“ پو آجی نے آہنی مینوں اور کوکوں سے مزین چوہی دروازے کو دھکیلنے سے
پیشتر ایک ہاتھ سے دچھیرے کو تھپکا اور دوسرا ہاتھ پیار دینے کے انداز میں اس کے سر پر پھیرا..
”میرے اللہ لوک کو بشارت ہوئی ہے.. آج جمعہ کی نماز پڑھانے کے بعد انہوں نے ہمیں بتایا ہے
کہ اگلے جمعے.. اس دنیا کا خاتمہ ہو جائے گا.. انہیں بشارت ہوئی ہے.. تم کسی اور سے ذکر نہ کرنا..“
”پو آجی..“

”چپ بیٹے۔“

”لیکن پو آجی..“

”چپ..“ انہوں نے سختی سے کہا..

پو آجی نے دروازہ دھکیلا.. اندر بھی اندھیرے کی راجدھانی تھی اور صحن میں کوئی
نہ تھا.. سب لوگ کوٹھے پر اپنی چارپائیوں میں سفید کھیس اوڑھے نیند میں فنا تھے.. انہوں
نے صحن کے کونے میں مویشیوں کی کشتی نما گھری کے پاس گدھے کو باندھا تھا اور مڑ کر
کہنے لگے ”چپ.. کسی کو بتانا نہیں...“

چھت پر اس کا بستر بچھا تھا اور اب تک اس کا سوتی کھیس اور کھدر کی چادر گرمیوں

کی رات میں بھی خاصی ٹھنڈک جذب کر چکے تھے لیکن وہ پو آجی کے ہمراہ اوپر جانے کی بجائے اپنی کونٹھڑی میں چلا گیا۔

دروازہ کھول کر گھپ اندھیرے میں دیکھتا اندر چلا گیا۔

کونٹھڑی میں رنگین پايوں والی نواری چارپائیاں ایک ہاؤس آف کارڈز کی طرح ایک دوسرے کے اوپر ایسے قائم تھیں جیسے ابھی ابھی گر جائیں گی اور سب سے ٹھلی چارپائی کی ٹنگی نواب پر اس کا سوٹ کیس دھرا تھا۔ سفید نواب پر اس کا سیاہ سوٹ نمایاں نظر آتا تھا۔

اس نے ہاتھ آگے بڑھا کر سوٹ کیس کو نزدیک کیا اور اسے کھول کر اس کونے میں ہاتھ پھیرا جہاں اسے بی سی بسکٹوں کا وہ ڈبہ موجود تھا جو وہ شہر سے اپنے ساتھ لایا تھا۔ اس نے ٹول کر صرف ایک چینی لگا بسکٹ نکالا اور اپنے منہ میں رکھ لیا۔ اور چبائے بغیر اسے وہیں رہنے دیا۔ اس بسکٹ کا بیکری میں پکا ہوا میدہ اور اس پر چپکے چینی کے دانوں کا ذائقہ اسے اس نامراد گاؤں سے واپس اپنے شہر لے جاتا تھا جہاں یہ بسکٹ ہوتے تھے۔ سوڈا واٹر کی بوتلیں اور آکس کریمیں ہوتی تھیں۔ اس سے پیشتر کہ یہ ذائقہ گھل کر حلق سے نیچے چلا جاتا زائل ہو جاتا اس نے کوٹ کی تہہ میں بچھے پرانے اخبار پر ہاتھ پھیرا۔ وہ درجنوں بار دن کی گرم روشنی میں اس اخبار کو آنکھوں کے قریب لا کر اپنے شہر میں پہنچ جاتا کیونکہ یہ وہ صفحہ تھا جس پر لاہور کے سینما گھروں میں دکھائی جانے والی فلموں کے مختصر اشتہار تھے۔

اوڈین، پلازا، ریگل، کمپنٹل، صنوبر، ریجنٹ۔۔ ایسے طلسمی گھر جن میں ”چن“ ”جال“ ”دو آنسو“ ”ہینچ نیک آف نوٹرز ایم“ اور ”نیا گرا“ ایسے جادو چلتے تھے۔

وہ دیکھ نہیں سکتا تھا لیکن اس صفحے پر ہاتھ پھیرتے ہوئے وہ ان کی ایک ایک سطر اور تصویر سے آگاہ ہوتا تھا اور اسے یہ اطمینان ہوتا تھا کہ وہاں میرا ایک شہر ہے جہاں شائد اس لمحے یہ فلمیں سکرین پر چل رہی ہیں اور تماشاائی سوڈا واٹر کی بوتلیں پی رہے ہیں۔

اس نامراد گاؤں سے فرار اس کا سب سے بڑا خواب تھا۔

اسے زبردستی.. تقریباً ہاتھ پاؤں باندھ کر رسول پور بھیج دیا گیا تھا۔

صرف اینگلو ورنگلر کے فائنل امتحان میں اچھی پوزیشن حاصل کرنے کے لیے۔

ماسٹر رحمت علی اس کے ابا جان کے بہت قریبی دوست تھے۔ بارلش اور بلند

قامت۔۔ کرخت طبیعت کے اور نرمی سے یکسر نا آشنا ”شاہ صاحب“۔ شہر میں بچہ پوڑ ہو جاتا

ہے۔۔ گرمیوں کی چھٹیوں میں اسے میرے ساتھ رسول پور بھیج دیجئے وہاں یہ ریڈیو اور فلموں وغیرہ کی لغویات نہیں ہوں گی۔۔ میں اسے پڑھاؤں گا۔ انشاء اللہ درنیکر فائنل میں اچھے نمبر لے گا۔ اصل امتحان تو یہی ہے میٹرک تو معمولی بات ہے۔۔“

شاہ صاحب نے اپنے اکلوتے بچے کو درنیکر فائنل پر بلا جھجک قربان کر دیا اور اسے ماسٹر رحمت علی کے سپرد کر کے گاؤں بھجوا دیا۔۔

یہ گاؤں پتہ نہیں کہاں تھا۔۔

شاید اس کا کوئی وجود نہ تھا اور یہ صرف ایک شہری بچے کو اذیت دینے کے لیے عارضی طور پر تخلیق کیا گیا تھا۔۔

گاؤں کہیں نہ کہیں تو ہوتے ہیں۔۔ لیکن یہ کہیں بھی نہ تھا۔۔

ریلوے تو بہت دور کی بات ہے۔۔ یہ کسی پکی سڑک کے آس پاس بھی نہ تھا جس پر کوئی مکانگی سواری اس کی قربت میں آسکتی۔۔ وہاں سے بھی کوسوں دور تھا۔۔

نزدیک ترین تہذیب یافتہ بستی جہاں پورے دن کی پیدل مسافت کے بعد پہنچا جاتا تھا کوئی قصبہ منگھوال نام کا تھا۔۔ اور وہ بھی رسول پور کا ایک نسبتاً بڑا بھائی تھا۔ اُس قصبے کی تہذیب یافتگی کی سند ایک پکی سڑک اور صرف ایک ڈاکخانہ تھا جس کے عملے میں بھی صرف ایک شخص تھا جو جب کبھی اپنی بھینسوں کو چارہ ڈالنے اور دودھ دہنے سے فارغ ہوتا تو ڈاک کے لفافے اور کبھی کبھار ٹکٹ فروخت کرنے کے لیے ایک کچے کمرے میں آ بیٹھتا جس کے نصف حصے میں بخش کا ایک تودہ براجمان تھا۔۔

رسول پور سے اول تو کسی کو خط لکھنے کی حاجت ہی پیش نہیں آتی تھی اور اگر یہ وقوعہ ناگزیر ہو جاتا تھا تو اس خط کو لکھنے والا صرف ماسٹر رحمت ہی تھا جو اس خط کو لکھنے کے بعد اسے اپنے تہبند کی کسی گھر سے اس لیتا اور وہ مدتوں وہیں رہتا کہ اسے پوسٹ کرنے کے لیے ایک لفافہ درکار ہوتا اور وہ ڈاک کا لفافہ صرف منگھوال کے ڈاکخانہ سے ہی فراہم ہو سکتا تھا اور اکثر اوقات نہیں ہو سکتا تھا کیونکہ پوسٹ ماسٹر کی کوئی بھینس دودھ دینے سے انکاری ہو جاتی تھی اور جب تک وہ دودھ نہ دے پوسٹ ماسٹر صاحب کیسے ڈاکخانے میں آ سکتے تھے۔ اور اگر یہ لفافہ کسی آنے جانے والے کے ہاتھوں وہاں سے منگوا بھی لیا جاتا تو خط اس میں ڈال کر پھر سے اسے منگھوال بھجوا کر پوسٹ کرنے کا مرحلہ شروع ہو جاتا تھا۔

چنانچہ رسول پور میں خط و کتابت کا کچھ زیادہ رواج نہ تھا۔
پورا گاؤں کچا تھا۔

صرف ماسٹر رحمت علی کا پیار پکا تھا۔ لیکن وہ کوٹھڑی بھی کچی تھی جس میں نواری چارپائی پر اس کا سیاہ سوٹ کیس بے وجہ لگتا تھا۔

شہر کی نسبت رسول پور کے آسمان پر ستاروں کی تعداد بہت زیادہ تھی اور وہ چمکتے بھی بہت بے بہا تھے۔ ابھی رات کے بھگینے سے جو مدھ بھری غنودگی وارد ہوتی ہے خاور اس میں گم اور بے ہوش ہوتا تو چاچا ماسٹر کی کرخت آواز اسے بیدار کر دیتی۔ ”اوئے خاور۔۔ دوپہر ہو گئی ہے اور تو سویا پڑا ہے۔۔ اٹھ۔“

وہ آنکھیں ملتا ٹھٹھاتا دوپہر میں ستارے روشن ہوتے۔۔

نیچے صحن کی تاریکی میں سے ازل نمبر چاچی کی مدھانی کی آواز بلند ہو کر ستاروں تک یہ خبر لے جاتی کہ چائی میں گھومتی مدھانی میں مکھن گھنا ہو رہا ہے اور دودھ کے رڑھکنے سے زور لگ رہا ہے۔ مدھانی کی روانی کو ادھ رڑھکنے کی گھنی آزمائش روکنے لگتی۔

چاچا ماسٹر کی یہ دیہاتی بیوی جو اول نمبر تھی ادھیڑ عمر اور بوسیدہ تھی۔ وہ ہمیشہ سیاہ کرتے اور تہبند میں ملبوس ہوتی اور اس کے پورے سراپے میں سے لسی کی بو آتی۔۔ وہ سارا سال اس گھر کی اور پو آجی کی دیکھ بھال کرتی۔۔ برسات کی آمد سے پیشتر بڑے جوڑے سے مٹی لا کر اس میں بھس ملا کر چھت پر لپ کرتی اور سردیوں کے دوران پو آجی کے خشک ہوتے بچے پر مکھن سے مالش کرتی۔۔ گرمیوں کی چھیٹیوں میں جب اس کا خاوند شہر لاہور میں ماسٹری کر کے لوٹا تو پھر اس کی خدمت پر بخت جاتی۔۔ اس سے کبھی چاچی نمبر دو کے بارے میں کچھ بھی نہ پوچھتی جو سوہنی گوری جی اور کم سن تھی اور جسے وہ شہر میں چھوڑ آتا تھا کیونکہ گاؤں کی آب و ہوا اسے اس نہ آتی تھی اور اسے نزلہ زکام ہو جاتا تھا۔

اول نمبر چاچی کے لیے یہ بہت تھا کہ وہ ہر برس دو ماہ کے لیے اس کے ہاں۔۔ اس کے صحن میں۔۔ اپنے والد پو آجی کے پاس لوٹ آتا ہے۔۔

ماسٹر رحمت علی ان دو ماہ کے دوران اس کی جانب آنکھ اٹھا کر بھی نہ دیکھتے۔۔

اول نمبر چاچی کی کوئی اولاد نہ تھی۔۔

اور چاچی نمبر دو نے بچوں کے ڈھیر لگا دیئے تھے۔۔

ماسٹر صاحب نے اپنے رہن سہن کا بندوبست کچھ یوں کر رکھا تھا کہ آج تک دونوں چاچیوں کی ملاقات نہیں ہوئی تھی۔ اور نہ ہی اول نمبر چاچی نے اپنے خاوند کو دوسری بیوی کے فراہم کردہ بچوں کے ذمہ میں سے کسی ایک بچے کو دیکھا تھا۔ ماسٹر صاحب کی شہری حیات الگ تھی اور گاؤں کی زندگی بالکل تھلگ۔۔۔

تو جب وہ اس تاروں بھری دوپہر کی تاریکی میں آنکھیں ملتا ڈالتا ہوا۔ اپنی دھوتی سنبھالتا اٹھتا، کچی سیڑھیوں سے نیچے ویڑے میں آتا تو دودھ رڑھکنے کی آواز بلند ہو جاتی۔۔۔ چائی کے بند منہ میں مدھانی گھوم گھوم کر انکنتی اور دھم دھم کی ایک ایسی ردھم ویڑے کو بھرتی جاتی جیسے سیٹھو سکوپ میں دل کی دھڑکنے کی آواز دھم دھم سنائی دیتی ہے۔۔۔

اول نمبر چاچی اپنے خیم کی ”اوئے دوپہر ہو گئی ہے اٹھ۔۔۔“ کی پاٹ دار آواز سننے کے چند لمحوں بعد مدھانی کی مٹیوں پر گرفت ڈھیلی کر کے رک جاتی اور پیچھے مڑ کر دیکھتی تو خاور آخری سیڑھی سے ویڑے میں قدم رکھ رہا ہوتا۔ ”آ جا ماں صدقے۔۔۔“

خاور ڈالتا ہوا نیم اندھیرے میں چاچی کے قریب پہنچتا تو وہ مدھانی چائی میں سے نکال کر ایک کھلے منہ والے تانبے کے کنورے پر چائی کی گردن پکڑ کر اسے جھکاتی اور ادھ رڑھکا مکھن سے گھنا ہوتا دودھ کنورے کو بھر دیتا اور وہ تاریکی میں ایک سفید چاند کی طرح چمکنے لگتا۔ خاور کنورے کے بھرتے ہی کہتا ”چاچی چینی“

”آہو جی۔۔۔“ وہ ہنستی۔ ”شہریئے چینی بغیر ادھ رڑھکایا بھی نہیں پیتے۔۔۔ میں لاتی ہوں۔“

چینی خاور والی کچی کو ٹھڑی میں لگی گھڑوں کی پال کے سب سے اوپر والے گھڑے میں سنور تھی۔ چاچی اس میں سے مٹھی بھر کر لے آتی اور ادھ رڑھکے دودھ میں ڈال کر اسے انگلی سے خوب ہلا کر کنورا سے تھما دیتی۔۔۔

یہ گھنا نیم مکھن دودھ انک انک کر اس کے حلق سے اترتا۔ اور اس کی آنکھیں اس کے سرور سے پھر سے بند ہونے لگتیں۔ وہ اپنے بدن کے مختلف حصوں کو کھجلا تا دو تین جمائیاں لیتا اور کوکوں سے مزین بھاری دروازہ دھکیل کر گلی میں آ جاتا۔ کچی دیواروں کو ٹٹولتا نالیوں سے بچتا وہ ہولے ہولے آگے بڑھتا اور جب وہ گاؤں سے باہر نکل کر رسول پور نہر تک پہنچتا تو ہلکی سی روشنی پھیلنے کو ہوتی اور اس میں کچے کوٹھے، کھیت، جوہڑ اور کھریوں کے

ساتھ بندھے ڈنگر مویشی ظاہر ہونے لگتے۔

خاور کے لیے اس نامراد گاؤں میں یہ نہر تہذیب کی واحد علامت تھی۔

یہ نہر۔۔ سوٹ کیس میں بچھا پرانا اخبار اور اے بی سی بسکٹوں کا ڈبہ۔۔

وہ پڑی پر کچھ دور تک جاتا اور پھر نیچے اتر کر پانی کی قربت میں جہاں گھاس اور

بونیوں کی بہتات تھی وہاں لیٹ جاتا۔

گھاس میں تریل کی نمی اس کے سارے ہنسنے کو ٹھنڈا کر دیتی اور وہ اُن تنکوں کو جو

اس کے منتھنوں کے آگے سرسراتے ان میں گدگدی کرتے تھے۔۔ توڑ کر انہیں پانی میں پھینک

دیتا اور فوراً ہی گہری نیند میں چلا جاتا۔

اگرچہ چاچا ماسٹر کا یہ خیال تھا کہ وہ صبح سویرے بیدار ہو کر نہر کنارے ایک لمبی

سیر کرتا ہے جس کی وجہ سے اس کی صحت بہتر ہوگی اور وہ خوب چاق و چوبند ہو کر ورنگر کے

امتحان کی تیاری کرے گا اور پوزیشن حاصل کرے گا۔۔ لیکن یہ محض خیال تھا۔

وہ مکمل طور پر گہری نیند میں تو نہیں جاتا تھا بس غنودگی کی ایک مست اور ٹھنڈک

والی کیفیت میں سرشار لیٹا رہتا۔ نہر کے مدھم بہاؤ کی سرسراہٹ اس کے کانوں میں اترتی

رہتی۔۔ اترتی رہتی۔۔ پھر ڈنگر مویشیوں کی گھنٹیاں دور سے سنائی دیتیں۔ قریب آتی رہتیں اور

”اوئے مریں“ ”اوئے تینوں چور لے جان“ پکارتا اور کوسٹا کوئی کسان مویشیوں کو ڈنگوری

سے ہانکتا پڑی پر سے گزر جاتا۔ یہ آوازیں بہت دور کی لگتیں۔۔ اس کے بدن کے اندر گھنٹیاں

بجائیں تیرتی نکل جاتیں۔۔ وہ پڑی سے نیچے پانی کے قریب تریل اور ہریاول کی گود میں گچھا چھتا

ہو کر ادگھٹا رہتا۔ نہر کے بہنے کی آواز کچھ مدھم ہونے لگتی اور چڑھتے سورج کی کچھ کریمیں پانی

میں آکھلتیں اور نہر کا وہ حصہ جو ان کریموں کی زد میں آتا تھم جاتا۔ اور اس کے گرد جو پانی ابھی

نیم سیاہی میں ہوتے بہتے جاتے۔ چمکتے پانی کے اس حصے کی لٹک سے اس کے بند پونے روشنی

سے بھر جاتے۔ اور یہی وقت ہوتا تھا کسل مند دی سے اٹھنے کا اور گھاس کے گیلے تنکوں کو

بالوں میں سے نکالنے اور گھرواپس جانے کا۔

وہ گھر لوٹا تو چاچا ماسٹر اور پو آجی ڈیرے کو جا چکے ہوتے۔

وہ اپنا بستہ سنبھالتا دھوئی کو گرنے سے بچاتا گاؤں سے نکل کر بڑے جوہڑ کے

کنارے چلتا کیکر کے ٹنڈ کے قریب سے ہو کر سانیوں کی ٹھنڈی سے ذرا پرے ہو کر ڈیرے

پر پہنچ جاتا۔

چنگبر بولی اسے دور سے دیکھ کر ایک بار تو ضرور دم بچ کر اٹھتا اور جڑے کھول کر غرائے کا ارادہ کرتا اور پھر اسے دھوٹی کی شرافت میں ملبوس پا کر یہ ارادہ ترک کر دیتا۔ وہ تو صرف اس کی شلوار کے پائینے کا دیوانہ تھا۔

ڈیرے پر شیشم کے پانچ درخت تھے۔ ان کے نیچے بان کی تین چار پائیاں تھیں دو گھڑے تھے اور ایک چارے کی کھری تھی جو پو آجی کے گدھے کے لیے مخصوص تھی۔ ارد گرد کھیتوں کا پھیلاؤ تھا۔

کچھ چارے کے کھیت تھے۔ پھر گنے کے بوٹوں کی بلند دیواریں تھیں اور ڈیرے کے برابر میں جو کھیت تھا اس میں سہاگا پھر اہوا تھا۔

وہ گوٹھ مار کر اپنی دھوٹی سے اپنے درمیان کو ڈھکتا بان کی بے آرام کھردری چارپائی پر ابھی بیٹھ ہی رہا ہوتا کہ چاچا ماسٹر اسے حساب کے سوال حل کرنے کے لیے ایک کا پی تھما دیتے جس پر انہوں نے سینکڑوں کی تعداد میں سوال بنا رکھے ہوتے تھے۔

دس بجے کے قریب اول نمبر چاچی کما د کے کھیتوں کے کنارے پانی کے کھال کے کنارے ایک مختصر سی بنی پر چائی سر پر اٹھائے اس پر ایک دسترخوان رکھے اطمینان سے چلتی ہوئی ڈیرے کی جانب آتی نظر آنے لگتی۔

یہ بریک فاسٹ نام ہو جاتا تھا۔

پو آجی کے لیے کچی لسی۔ چاچا ماسٹر کے لیے دو پرائٹھے اور اچار۔ اور اس کے لیے تندور کی باسی روٹی۔ تازہ مکھن اور چائے۔ اور چینی کی ایک پڑیا جو وہ مکھن پر چھڑک کر روٹی کے ساتھ کھاتا اور ساتھ میں خالص دودھ کی چائے کے گھونٹ بھرتا۔ یہ رات کی باسی روٹی اور اس پر مکھن اور چینی۔ کسی بھی ذیل روٹی سے زیادہ خستہ اور مزیدار ہوتی تھی۔

پھر سارا دن حساب کے سوال۔ کھیتاں۔ دھوپ تیز ہوتی تو کھیتوں سے آنے والی گوبر اور فضلے کی بو۔ اردو گرائمر۔ انگریزی کے جواب مضمون۔ چاچا ماسٹر پانچویں جماعت کے کورس کی کتابیں تصنیف کرتے رہتے جو اردو بازار کا ایک ناشر ٹھیکے پر ان سے لکھواتا تھا۔

سورج غروب ہونے لگتا تو وہ پو آجی کے ہمراہ گاؤں واپس چلا جاتا۔

جب پہلے روز وہ اس کالے پانی کی قید کائنات کے لیے شہر سے ایک طویل مسافت

کے بعد مکھو وال کے قصبے میں بس سے اترا تھا اور پھر فوری طور پر اس ویران سے قصبے سے باہر نکل کر اپنے آگے آگے چلتے چاچا ماسٹر کی لمبی لمبی پلاہنگوں کے پیچھے پیچھے تقریباً بھاگتے بے حال ہوتے اور گرتے ان کا ساتھ دینے کی کوشش میں ہلکان ہوتا تھا... اور اباجان تو جب کبھی اس کے آگے چلتے تھے تو ہر دو قدم پر رک کر پیچھے دیکھتے تھے کہ وہ آ بھی رہا ہے یا نہیں لیکن یہ جو چاچا ماسٹر تھے انہوں نے تو اس ویران دو پہر کی بر باد جہنمی گرمی میں اسے بارہ میل کی مسافت کے دوران.. کھیتوں.. رڑھے میدانوں.. ٹیلوں، قبرستانوں.. مل چلائی اوپنچی نیچی زمینوں اور پانی کی خشک کھالوں میں چلتے ہوئے ایک بار بھی پیچھے مڑ کر یہ اطمینان نہیں کیا تھا کہ وہ آ بھی رہا ہے یا نہیں.. یا وہیں بس کے باہر ہی کھڑا رہ گیا ہے.. نہ پانی کا پوچھنا آرام کرنے کو کہا.. بس لمبے لمبے ڈگ بھرتے چلتے گئے اور وہ ان کے پیچھے سر اسیمہ اور خوفزدہ اس لیے کہ اگر یہ آگے نکل گئے اور میں یہیں رہ گیا تو اس بھری دو پہر میں اس ویرانے میں میرے ساتھ کیا ہو گا.. وہ کبھی تیز چلتا.. کبھی ڈڑکی لگاتا، پیاس کی شدت سے اور پسینے کی رم جھم میں.. ان کے پیچھے پیچھے۔

چاچا ماسٹر نے رسول پور پہنچ کر اپنے گھر کا دروازہ پاؤں کی ٹھوکر سے کھولا تو صحن کی ویرانی کے ایک کونے میں سلگتے اپلوں پر رکھی ایک چائنی کے قریب سیاہ پوش چاچی بیٹھی چند کات رہی تھی اور ماسٹر صاحب کو دیکھتے ہی انہوں نے ٹوٹی ہاتھ سے رکھ دی اور سیاہ چادر کا گھونگھٹ چہرے پر اتار لیا۔ چاچا ماسٹر نے تب بھی پیچھے مڑ کر نہیں دیکھا کہ درنیکل فائنل والا بچہ زندہ بچ بھی گیا ہے یا نہیں.. چاچی کو ایک واجبی سا سلام کر کے کہنے لگے ”یہ اپنے شاہ صاحب کا بیٹا ہے خاور.. گرمیوں کی چھٹیوں میں ادھر ہی رہے گا“.. اور چاچی نے گھونگھٹ کی اوٹ سے اپنے دس ماہ سے گمشدہ خاوند پر ایک حسرت بھری نظر ڈالی اور پھر آگے بڑھ کر اس کے سر پر ایک پینڈو پیار دیا ”جی آیاں نوں پتر..“

”پتر..“ کہتے ہوئے اس کی آواز بھرا گئی تھی.. اس لیے کہ وہ بے اولاد تھی۔

رسول پور کا دور افتادہ کچا گاؤں اور اس کی چیلوں سے چھینٹی بھری دو پہریں اسے ہول سے بھر دیتی تھی.. اسے یقین نہ آیا کہ زندگی اتنی ٹھہری ہوئی، ساکت اور بے مقصد بھی ہو سکتی ہے.. بس صبح ہوتی ہے اور پھر شام ہوتی ہے.. اور پھر شام ہوتی ہے.. اور گرم دو پہر ہے جو ختم ہونے میں ہی نہیں آتی.. کھیتوں میں گوبر کی بو ہے.. رُودھڑی پر فصلے کی خشکی

میں سے بد بُوا خشتی ہے.. جو ہڑ کے کچھ بھرے گد لے مینڈک بھرے پانیوں میں سے سورج کی تپش سے متلی اور بخارات اٹھتے ہیں.. گاؤں کے مکین خاموش ہیں اور اسے عجیب نظروں سے دیکھتے گزر جاتے ہیں.. اور چنکبرا بُولی ہے جو اس کی شلوار کے پائینچے کا شائق ہے.. ایک، ڈیرہ ہے.. پانچ شیشم کے درخت.. تین بان کی چار پائیاں.. دو گھڑے.. ایک کھری اور ایک گدھا.. اس ہول سے اس ویرانی کے ڈر سے اسے بخار آنے لگا.. لیکن اس نے کسی سے تذکرہ نہ کیا.. اسے سب سے زیادہ غصہ اپنے ابا جان پر تھا.. جنہوں نے اسے جان بوجھ کر اس ہول میں دھکیل دیا تھا.. وہ ان سے کشتی لڑنا چاہتا تھا انہیں زمین پر گرا کر ان کی چھاتی پر کئے مارنا چاہتا تھا.. اسے ان سے ایسی سنگدلی کی ہرگز توقع نہ تھی.. شاید وہ ان کا اصلی بیٹا نہ تھا.. نقلی بیٹا تھا جسے وہ کسی کوڑے کے ذہیر پر سے اٹھا کر لائے تھے.. بس یہی وجہ ہو سکتی تھی.. وہ تو ایک شہری بچہ تھا.. اسے شہر چاہئے تھا.. سو ڈاواڑ، فلمیں، آکس کریم، بسکٹ، بگلی اور شلوار چاہیے تھی.. کرکٹ کھیلنے کے لیے دوست چاہیے تھے.. اور یہاں کچھ بھی نہ تھا.. سوائے چلچلائی دوپہروں، کچی دیواروں، گرمی میں اہلتے جو ہڑوں اور ایک بے بسی کے.. کہ شہر یہاں سے صدیوں کے فاصلے پر تھا.. پہلے دس بارہ میل پیدل مارچ کرو.. پھر مگھووال آئے گا.. وہاں دن میں ایک لاری آئے گی.. پھر کہیں گاڑی آئے گی اور پھر کہیں.. وہ ابا جان کا نقلی بیٹا تھا یقیناً..

اس نے ابا جان کو فوراً ہی ایک درد بھرا رقت آمیز خط لکھا جس کے آخر میں اس نے زندگی میں پہلی بار ”آپ کا اکلوتا بیٹا خاور“ لکھا اور وہ خط پورے دس دن اس کی حساب کی کاپی میں پڑا رہا۔ کیونکہ ڈاک کا لفافہ نہ تھا.. اور جب بالآخر مگھووال سے آنے والا ایک کہار وہاں اپنے گھرے بیچنے کے بعد چاچا ماسٹر کی فرمائش کے مطابق ایک ڈاک کا لفافہ لے کر آگیا تو اس نے بے چارگی میں اور بے بسی میں اور شدید غیش کی حالت میں اس خط کو ریزہ ریزہ کر دیا.. ابا جان بھی نقلی تھے انہیں یہ خط بھیجنے سے فائدہ!

اس کی موجودہ زندگی میں صرف پانچ کردار تھے.. چاچا ماسٹر۔ چاچی جی۔ پو آجی، گدھا اور چنکبرا بُولی کتا.. ان کے علاوہ اُس نادار گاؤں میں اور کوئی نہ تھا.. کچے گھروں کے اندر کوئی نہ تھا.. بس ویرانی تھی اور دوپہریں تھیں اور ہول تھا..

پھر ایک روز اس نے صبح سویرے نہر پر جا کر سیر کرنے کی اجازت چاہی.. اور درندہاں میں ایک آبی روزن کھل گیا.. وہ کم از کم سویرے کے چند لمحوں میں زندہ اور آزاد

محسوس کرنے لگا۔

چاچا ماسٹر اس پر کڑی نظر رکھتے تھے.. اس کی صحت 'اس کی پڑھائی اور اس کی خوراک کا خیال رکھتے تھے لیکن اس کا خیال نہیں رکھتے تھے وہ ان کے لیے درنظر فائنل کے امتحان کا ایک نالائق پرچہ تھا جسے انہوں نے لائق بنانا تھا..
پو آجی زیادہ فریڈلی نہیں تھے۔

ان کی عمر کم از کم سو برس کے لگ بھگ تھی.. یا شہری بچے کی جتنی عمر تھی اس عمر میں وہ سو برس کے لگ بھگ ہی لگتے تھے.. وہ ہمیشہ ایک سفید تہبند میں ملبوس ہوتے۔ اس سے اوپر کا بدن ڈھانپنا جسے کی نماز کے علاوہ گناہ سمجھتے تھے اور کہتے تھے کہ پتر یہ بخسہ تو سوہنے رب نے ہنڈانے کے لیے دیا ہے.. برتنے کے لیے دیا ہے 'اس پر کچھ بہن لو تو جسے کا ساہ بند ہو جاتا ہے.. اور ان کا بدن ایک نغریلی گھوڑی کی طرح چکنا ملانم اور بنا چربی کے تھا.. ان کے کندھے بھی ایسے تھے کہ ان پر ہاتھ رکھنے سے ہاتھ پھسلتا تھا.. البتہ وہ اپنے پنوں کا.. کندھوں تک آتے سفید چمکیلے بالوں کا خاص خیال رکھتے.. انہیں نہایت اہتمام سے لکڑی کی ایک کنگھی سے سنوارتے رہتے.. ذریعے پر جب وہ بان کی چارپائی پر گونٹھ مارے حساب کے سوال حل کر رہا ہو تا پو آجی ایک گھر پی سے کھیتوں میں گوڈی کرتے رہتے.. پھر تیلے اتنے کہ پانی کا چوڑا کھال آسانی سے پھلانگ جاتے۔ اپنی چارپائی اٹھا کر بل چلے کھیت میں چلتے تو ان کی کمر میں بل نہ آتا.. اور کان اتنے تیز کہ اگر ان کے کما کے کھیت میں سے جو خاصے فاصلے پر تھا کوئی ایک گنا توڑتا تو وہیں ذریعے پر بیٹھے ہوئے اپنے گدھے کو تھپکتے ہوئے اس گنے کے ٹوٹنے کی مدھم سرسراہٹ سن لیتے بلکہ گنا چور کی صنف کا تعین بھی کر لیتے..

چاچا ماسٹر سے ان کی زیادہ دوستی نہ تھی.. اگرچہ ان کی کل اولاد میں سے.. گیارہ بال بچوں میں سے صرف وہی تھے جو اب تک حیات تھے لیکن وہ ان سے پرے پرے رہتے تھے سلام دعا کے سوا ان سے کوئی کلام نہ کرتے.. وہ ان کی نسبت اپنے گدھے کے زیادہ قریب تھے..
پو آجی اپنی ذات میں گم.. ایک الگ زندگی گزارتے۔

انہوں نے خاور کو بھی کبھی کسی التفات سے نہ نوازا.. کبھی اس کے سر پر ہاتھ نہ پھیرا.. بس ذریعے پر پہنچنے پر اس کے سلام کا جواب دیتے اور اپنے گدھے کو تھپک کر گھر پی ہاتھ میں لے کر کھیتوں کے اندر چلے جاتے۔

پو آجی سے اس کی دوستی کا آغاز رسول پور سے آمد کی ستر ہوئی سویر سے ہوا..
 خاور حسب معمول اس سویر بھی یا اس سویر کی آمد کی قربت میں نہر کے پانیوں کی
 نزدیکی میں گھاس اور تریل کی نم آلود ٹھنڈک میں گچھا چھتا ہو کر اونگھ رہا تھا جب اس نے
 ڈنگروں کے گلوں میں بندھی گھنٹیوں اور ”اوئے مریں.. اوئے تینوں چور لے جان“ اور پانی
 کے بہاؤ سے الگ ایک اور آواز سنی..

اول حمد خدا دی کرے جو مالک ہر ہر دا..
 اس نے آنکھیں کھول دیں کہ یہ آواز بہت نزدیک سے آرہی تھی۔
 اس نے کہنیوں پر ٹیک لگا کر اپنے آپ کو گھاس میں سے ذرا اونچا کیا۔
 پو آجی تھے..

ان کا گدھا تھا..

اور وہ سیاہ چمڑے کے بو کے کو نہر میں ڈبو کر پانی سے بھر کر اسے اپنے گدھے پر
 انڈیل کر اسے نہلا رہے تھے اور اول حمد خدا دی.. گارہے تھے..

خاور اٹھ کر گھاس میں بیٹھ گیا.. اور پو آجی اور ان کا گدھا صاف نظر آنے لگے۔
 لیکن پو آجی مگن رہے.. بو کے کو نہر میں ڈبو کر بھرتے اور نہایت اہتمام سے کبھی
 گدھے کے سر پر اور کبھی پشت پر انڈیلتے.. گدھا بھی اس غسل سے لطف اندوز ہو رہا تھا اور
 بالکل بُت بنا اپنے پاؤں پر کھڑا تھا۔ انہوں نے اس کی جانب دیکھا تک نہیں حالانکہ وہ ان کے
 بالکل سامنے گھاس پر براجمان انہیں تک رہا تھا.. وہ اپنے دچھیرے کے ساتھ کچھ راز و نیاز
 بھی کر رہے تھے لیکن ذرا سرگوشیوں میں اور اس کے لمبوترے ایستادہ کانوں میں جو اس تک
 نہیں پہنچ رہے تھے.. گدھے کو دیہی صابن کی چاکی سے مل کر نہلانے کے بعد انہوں نے
 تہبند کی ڈب میں سے اپنی لکڑی کی کنگھی نکالی اور اس کے بال سنوارنے لگے.. ایال سے فارغ
 ہو کر وہ اس کی دم پر کنگھی پھیر رہے تھے۔ جب خاور نے کہا ”ہیلو پو آجی...“

”اوئے...“ وہ چونک گئے... وہ تھوڑے سے اڑے ہوئے تھے یعنی ذرا خمیدہ تھے
 اس لئے جب انہوں نے ”اوئے“ کہا تو وہ دیکھ تو زمین کی طرف رہے تھے اور انہوں نے سر
 اٹھانے کی بجائے صرف آنکھوں کے پوٹوں کو اونچا کر کے اس کی جانب دیکھا ”اوئے
 شہریے تو یہاں کیا کر رہا ہے؟“